

ANTIPATER SIDONIUS

XI

Σαπφώ τοι κεύθεις, χθὼν Αἰολί, τὰν μετὰ Μούσαις
 ἀθανάταις θνατὰν Μοῦσαν ἀειδομένην,
 ἂν Κύπρις καὶ Ἔρως συνάμ' ἔτραφον, ἄς μετὰ Πειθῷ 3400 004
 ἔπλεκ' ἀείζων Πιερίδων στέφανον,
 5 Ἑλλάδι μὲν τέρψιν, σοὶ δὲ κλέος. ὦ τριέλικτον
 Μοῖραι δινεῦσαι νῆμα κατ' ἠλακάτας,
 πῶς οὐκ ἐκλώσασθε πανάφθιτον ἡμαρ ἀοιδῶ
 ἄφθιτα μησαμένα δῶρ' Ἑλικωνιάδων; 3405 004

XII

Μναμοσύναν ἔλε θάμβος ὄτ' ἔκλυε τᾶς μελιφώνου 3406 004
 Σαπφούς, μὴ δεκάταν Μοῦσαν ἔχουσι βροτοί.

XIII

θάλλοι τετρακόρυμβος, Ἀνάκρεον, ἀμφὶ σὲ κισσός
 ἄβρά τε λειμώνων πορφυρέων πέταλα,
 πηγαὶ δ' ἀργινόεντος ἀναθλίβονται γάλακτος, 3410 0148
 εὐῶδες δ' ἀπὸ γῆς ἠδὲ χέοιτο μέθυ,
 5 ὄφρα κέ τοι σποδιή τε καὶ ὀστέα τέρψιν ἄρηται,
 εἰ δὴ τις φθιμένοις χρίμπτεται εὐφροσύνη.

XIV

ξεῖνε, τάφον πάρα λιτὸν Ἀνακρείοντος ἀμείβων,
 εἴ τί τοι ἐκ βίβλων ἦλθεν ἐμῶν ὄφελος, 3415 0148